



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 2313/33 - 2023 ජනවාරි මස 04 වැනි දිනය - 2023.01.04
2313/33 ஆம் இலக்கம் - 2023 ஆம் ஆண்டு சனவரி மாதம் 04 ஆந் திகதி புதன்கிழமை

(අරසාங்கයෙහි අතිකාරத்துடன் පිරිසுරිකිකப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

இலங்கைச் சனநாயக சோசலிசக் குடியரசின் அரசியலமைப்பின் 104ஆ. (5) (அ) உட்பந்தியின் கீழ் தேர்தல் ஆணைக்குழுவினால் ஆக்கப்படுகின்ற ஊடக வழிகாட்டி நெறிகள்

இறுதியாக அரசியலமைப்புக்கான 21 ஆவது திருத்தத்தின் மூலம் திருத்தப்பட்டவாறான இலங்கைச் சனநாயக சோசலிசக் குடியரசு அரசியலமைப்பின் 104ஆ. (5) (அ) உட்பந்தியின் கீழ் தேர்தல் ஆணைக்குழுவினால் ஆக்கப்படுகின்ற ஊடக வழிகாட்டி நெறிகளை கீழ்க்காணும் அட்டவணை 01, 02, 03 ஆகியவற்றில் காணலாம்.

ஊடக வழிகாட்டி நெறிகள் வெளியிடப்பட்டுள்ள 2165/71 ஆம் இலக்க, 2020.03.06 ஆம் திகதிய, 2178/24 ஆம் இலக்க, 2020.06.03 ஆம் திகதிய, 2184/51 ஆம் இலக்க, 2020.07.17 ஆம் திகதிய அதிவிசேட வர்த்தமானி அறிவித்தல்கள் இத்தால் இரத்துச் செய்யப்படுகின்றன.

நிமல் ஜி. புஞ்சிஹேவா,
தவிசாளர்,
தேர்தல் ஆணைக்குழு.

எஸ். பி. திவாரத்ன,
உறுப்பினர்,
தேர்தல் ஆணைக்குழு.

எம். எம். மொஹமட்,
உறுப்பினர்,
தேர்தல் ஆணைக்குழு.

கே. பி. பி. பத்திரன,
உறுப்பினர்,
தேர்தல் ஆணைக்குழு.

பி. எஸ். எம். சார்ன்ஸ்,
உறுப்பினர்,
தேர்தல் ஆணைக்குழு.

தேர்தல்கள் செயலகம்,
சரண மாவத்தை,
இராஜகிரிய,
2023, சனவரி 04.



அட்டவணை இல. 01

01. ஊடக வழிகாட்டி நெறிகளை செயல்வலுப்படுத்துவதற்கும் விதப்புரைகளைச் செய்வதற்குமான (நிரந்தர) பிரதிநிதிகள் குழுவும் பொதுவான விடயங்களும்

- 1.1 ஒவ்வோர் ஊடக நிறுவனமும் தமது செய்தி அறிக்கைகளையும் பத்திரிகைத் தலைப்புச் செய்திகளையும் வழங்கும்போதும், அரசியல் அலுவல்களுடன் சம்பந்தப்பட்ட வேறு நிகழ்ச்சிகளை பிரச்சாரம் அல்லது ஒலிபரப்பு/ஒளிபரப்புச் செய்யும்போதும், பகிரங்கப்படுத்தும் போதும் சரியான, சமநிலையான, பக்கச்சார்பற்ற தகவல்களை வழங்குதல் வேண்டும். இது தொடர்பில் தேர்தல் ஆணைக்குழுவினால் விதித்துரைக்கப்பட்ட கீழ்க்காணும் ஊடக வழிகாட்டிநெறிகள் உரிய முறையில் அமுல்படுத்தப்படுகின்றனவா என்பதையும், இலத்திரனியல் ஊடகங்களின் நடுநிலைமை குறித்து கிரமமாக கண்காணிப்புச் செய்வதற்கான ஊடக வழிகாட்டிநெறிகளுக்கமைய செயலாற்றுதல் குறித்த அவதானிப்புகளையும் விதப்புரைகளையும் செய்வதற்கான (நிரந்தர) பிரதிநிதிகள் குழுவொன்று தேர்தல் ஆணைக்குழுவினால் நியமிக்கப்படுகிறது. இக்குழு, தேர்தல் ஆணைக்குழுவின் பணிப்புகளுக்கும் ஆலோசனைகளுக்கும் அமைய செயலாற்றுதல் வேண்டுமென்பதுடன் இக்குழுவின் அவதானிப்புகளும் விதப்புரைகளும் குறித்து பரிசீலித்து தேர்தல் ஆணைக்குழு தேவையான முடிவுகளை எடுக்கும். இக்குழுவின் இணைப்பாக்கமும் உறுப்பினர்களும் ஆணைக்குழுவினால் தேர்தலுக்கான திகதி பிரகடனம் செய்யப்பட்ட பின்னர் அறிவிப்புச் செய்யப்படும்.
- 1.2 இந்த ஊடக வழிகாட்டிநெறிகளில் “தேர்தலொன்று நடைபெறும் காலப்பகுதி” என்பதால் வேளைக்கேற்றவாறு, மக்கள் தீர்ப்பொன்றை அல்லது வாக்கெடுப்பொன்றை நடைத்துவதற்கான பிரகடனமொன்று அல்லது பணிப்பொன்று விடுக்கப்பட்ட திகதியில் ஆரம்பித்து, வேளைக்கேற்றவாறு, குறித்த மக்கள் தீர்ப்பின் அல்லது வாக்கெடுப்பின் தேர்தல் முடிவு வெளியிடப்படும் திகதியில் முடிவடையும் காலப்பகுதி கருதப்படும்.

அட்டவணை இல. 02

02. இலத்திரனியல் ஊடக நிறுவனங்களுக்கான வழிகாட்டி நெறிகள்

- 2.1 ஒவ்வொரு தொலைக்காட்சி நிறுவனமும் ஒலிபரப்பு நிறுவனமும் யாதேனுமொரு தேர்தல் தொகுப்பாக அறிக்கையிடும்போது நடுவுநிலைமையானதாகவும் பக்கச்சார்பற்றதாகவும் இருக்க வேண்டுமென்பதுடன், போட்டியிடும் யாதேனுமோர் அரசியல் கட்சிக்கு, சுயேச்சைக் குழுவுக்கு அல்லது வேட்பாளருக்கு பங்கம் ஏற்படாதவாறும் வாய்ப்பான ஒருநிலை ஏற்படாதவாறும் அரசியல் கட்சியொன்றுக்கு, சுயேச்சைக் குழுவொன்றுக்கு அல்லது வேட்பாளரொருவருக்கு வானொலி அல்லது தொலைக்காட்சி மூலம் வானலை காலத்தை வழங்குதல் வேண்டும்.
- 2.2 செய்தித்தாள்களின் ஆசிரியர் தலைப்புகளும் ஏனைய அறிக்கைகளும் குறித்து இலத்திரனியல் ஊடகங்கள் வாயிலாக கருத்துரைக்கும்போது, எந்தவோர் அரசியல் கட்சி/சுயேச்சைக் குழு அல்லது வேட்பாளர் ஊக்கப்படுத்தலுக்கு பங்கம் ஏற்படக்கூடிய விதத்தில் கருத்துரைக்கப்படுதலாகாது. ஆசிரியர் கருத்தொன்றைப் பரப்பீடுசெய்தல் அல்லது ஒலிபரப்பு செய்யப்படும் ஏதேனுமொரு சந்தர்ப்பத்திலும் அதன் மூலம் பங்கத்துக்குள்ளாகும் தரப்புக்கும் அந்த அபிப்பிராயத்திற்கும் எதிராக முன்வைக்கப்படும் விடயங்களை பரப்பீடுசெய்வதற்கு அல்லது ஒலிபரப்புச் செய்வதற்கு சம வாய்ப்பளிக்கப்படுதல் வேண்டும்.
- 2.3 தொலைக்காட்சி அத்துடன் வானொலி அலைவரிசையொன்றில் நிகழ்ச்சிகளைத் தொகுத்தளிக்கின்றவர் அல்லது அறிவிப்பாளர் ஒவ்வொருவரும், செய்தித்தாள்களின் தலைப்புச் செய்திகளையும் கேலிச் சித்திரங்களையும் தொகுத்தளிக்குமிடத்து ஒரு திறந்தவரை ஊக்கப்படுத்துகின்ற அல்லது மற்றுமொரு திறந்தவருக்கு பங்கமேற்படுத்துகின்ற விதத்தில் தமது சொந்தக் கருத்துக்களைத் தெரிவிப்பதைத் தவிர்த்தல் வேண்டும்.
- 2.4 யாதேனுமொரு நிகழ்ச்சி, கலந்துரையாடல் அல்லது செய்தியறிக்கை தேர்தல் சட்டங்களுக்கும் தேர்தல் ஆணைக்குழுவின் ஊடக வழிகாட்டி நெறிசுருக்கும் ஒவ்வாததாக இருப்பின், தேர்தல் காலப்பகுதியினுள் அவ்வாறான பக்கச்சார்பான நிகழ்ச்சியை அல்லது கலந்துரையாடலை பிரச்சாரம் அல்லது ஒலிபரப்பு செய்யாதிருப்பது அனைத்து இலத்திரனியல் ஊடக நிறுவனங்களின் செய்தி மற்றும் நடப்பு விவகாரப் பிரிவுகளின் பொறுப்பாதல் வேண்டும்.
- 2.5 தேர்தல்/வாக்கெடுப்பு நடைபெறும் காலப்பகுதியினுள் யாதேனுமொரு சம்பவத்தை அல்லது நிகழ்வை உள்ளடக்கி அது பற்றிய விடயங்களை ஒரு கட்சியின் பிரதிநிதியொருவரினால் அல்லது வேட்பாளர் ஒருவரினால் மேற்கொள்ளப்படுகின்ற கருத்துரைப்புடன் பிரச்சாரம் செய்யும்போது அல்லது ஒலிபரப்புச் செய்யும்போது அச்சம்பவம் பற்றிய ஆர்வமும்

கரிசனையுமுள்ள அல்லது அவ்விடங்களினால் பாதிப்புக்கு உள்ளாகக்கூடிய சாத்தியமுள்ள வேறேதேனுமொரு கட்சிக்கு அல்லது சுயேச்சைக் குழுவுக்கு குறித்த சம்பவம் அல்லது நிகழ்வு தொடர்பில் கருத்துக்களைத் தெரிவிப்பதற்கு வாய்ப்பளிக்கப்படுதல் வேண்டும்.

- 2.6 யாதேனுமொரு தேர்தல்/ வாக்கெடுப்பு நடைபெறும் காலப்பகுதியினுள் பிரச்சாரம் செய்யப்படும் அல்லது ஒலிபரப்பப்பட்டதும் அல்லது ஒளிபரப்பப்பட்டதும் தேர்தலுடன்/ வாக்கெடுப்புடன் நேரடியாக சம்பந்தப்பட்டதுமான யாதேனுமொரு விவரணை நிகழ்ச்சியை அல்லது சிறப்பு நிகழ்ச்சியை பிரச்சாரம் அல்லது ஒலிபரப்புச் செய்யும்போதும் ஒளிபரப்புச்செய்யும்போதும் பிரதியாக்கம் செய்பவரதும், அறிவிப்பாளரதும் ஆசிரியரதும் பெயர் அந்நிகழ்ச்சி நடைபெறும்போது வெளியிடப்படுதல் வேண்டும். அத்தகைய ஏதேனும் ஊடக நிறுவனம் அத்தகைய விபரங்களை வெளியிடாதிருப்பதற்கான உரிமையைத் தொடர்ந்து வைத்திருக்கும் பட்சத்தில், அச்சந்தர்ப்பத்தில் அத்தகைய நிகழ்ச்சிக்குப் பொறுப்பாகவுள்ள ஆள் அதன் உள்ளீடு பற்றிய பொறுப்பை ஏற்க வேண்டும்.
- 2.7 யாதேனுமொரு தேர்தல்/ வாக்கெடுப்பின்போது போட்டியிடும் கட்சிக்கு அல்லது வேட்பாளருக்கு எதிராக நடைபெறும் காலப்பகுதியொன்றினுள் உறுதிப்படுத்த முடியாத மற்றும் பிழையற்ற தன்மையை எண்பிக்க முடியாத சார்த்துதல்களை, ஏதேனும் நிகழ்ச்சியின்போது அல்லது செய்தியறிக்கையின்போது ஒவ்வோர் ஊடக நிறுவனமும் பிரச்சாரம் அல்லது ஒளிபரப்பு/ஒலிபரப்புச் செய்வதைத் தவிர்க்க வேண்டும். ஏதேனும் அரசியற் கட்சிக்கு, சுயேச்சைக் குழுவுக்கு அல்லது ஒரு வேட்பாளருக்கு எதிராக ஏதேனும் பொய்யான மற்றும் பங்கம் விளைவிக்கும் கூற்றைச் செய்துள்ளாரென ஏதேனுமோர் அரசியற் கட்சி, சுயேச்சைக் குழு அல்லது வேட்பாளர் உரிமை கோரும் பட்சத்தில், அத்தகைய கூற்றை எதிர்த்து கருத்துத் தெரிவிப்பதற்கு அத்தகைய அரசியற் கட்சிக்கு, சுயேச்சைக் குழுவுக்கு அல்லது வேட்பாளருக்கு நிகழ்ச்சிகளில் கட்டணம் அறவிடப்படாமல் சந்தர்ப்பமளிக்கப்படுதல் வேண்டும்.
- 2.8 யாதேனுமோர் அரசியற் கட்சியை, சுயேச்சைக் குழுவை அல்லது வேட்பாளரை ஊக்கப்படுத்தும் அல்லது பங்கம் ஏற்படக்கூடிய சாத்தியங்கொண்ட ஏதேனும் குற்றச்செயலுடன் தொடர்புபட்ட ஏதேனும் அலுவலக முறையான வைபவத்தை அல்லது நிகழ்வை வெளிப்படுத்துகின்ற அல்லது குற்றச்செயல் ஒன்றோடு தொடர்புடைய ஏதேனும் செய்தி அல்லது நிகழ்ச்சி வெளியிடப்படுமிடத்து, அத்தகைய செய்தி அல்லது நிகழ்ச்சி ஏதேனும் தேர்தலுடன்/ வாக்கெடுப்புடன் தொடர்புபடாததாக இருப்பினுங்கூட எந்தவோர் ஊடக நிறுவனமும் அத்தகைய செய்தியை அல்லது நிகழ்ச்சியை வெளியிடுமாயின், அதன் சரியாந்தன்மையை உறுதிசெய்து கொள்வதற்கு சம்பந்தப்பட்ட ஏனைய தரப்புகளிடமிருந்தும் விளக்கம் கோர வேண்டும்.
- 2.9 தேர்தல்/ வாக்கெடுப்பு காலப்பகுதியினுள் சனாதிபதியினால் அல்லது பிரதம அமைச்சரினால் அல்லது எவரேனும் அமைச்சரொருவரினால் தெரிவிக்கப்பட்ட அபிப்பிராயங்கள் அல்லது கருத்துக்கள் தேர்தலொன்றின்போது, வானொலி ஊடக அல்லது தொலைக்காட்சி ஊடக வெளிப்படுத்தப்படுமிடத்து, அத்தகைய ஆள் எந்த அரசியற் கட்சியைச் சேர்ந்தவராகவுள்ளாரோ அந்த அரசியற் கட்சிக்குக் கொடுக்கப்பட்ட வெளிப்படுத்துதலாகக் கொள்ளப்படுதல் வேண்டும். ஆதலால், அத்தகைய தேர்தலில் போட்டியிடுகின்ற ஏதேனும் எதிரணி அரசியல் கட்சியொன்றினால் அதற்காக பெயர்குறிப்பீடு செய்யப்படும் தலைவரொருவருக்கும் நிகழ்ச்சிகளில் கட்டணம் அறவிடப்படாமல் ஒத்த சந்தர்ப்பமளிக்கப்படுதல் வேண்டும்.
- 2.10 வேட்பாளரெவரையும் ஊக்கப்படுத்துகின்ற விதத்தில் அல்லது வேறு வேட்பாளரொருவருக்கு பங்கம் ஏற்படுத்துகின்ற விதத்தில் வேட்பாளரெவருக்கும் விசேட மற்றும் சார்பான கவனிப்பை வழங்கி, வானொலியில் அல்லது தொலைக்காட்சியில் வானலை காலத்தை குறித்தொதுக்குதல் ஆகாது.
- 2.11 தேர்தல்/ வாக்கெடுப்பு காலப்பகுதியினுள் போட்டியிடுகின்ற வேட்பாளரெவரையும் ஊக்கப்படுத்துகின்ற விதத்தில் அல்லது வேறு வேட்பாளரெவருக்கும் பங்கம் ஏற்படுத்துகின்ற விதத்தில் பகிரங்க அலுவலர்களுக்காக நடாத்தப்படும் விரிவுரைகள், நேர்காணல்கள் அல்லது அத்தகைய வேறு நிகழ்ச்சிகளை தேர்தல்/ வாக்கெடுப்பு காலப்பகுதியினுள் பிரசித்தப்படுத்தல் அல்லது வெளியிடப்படுதல் ஆகாது.
- 2.12 அரசியல் உரிமைகளை அனுபவிக்க உரித்துடையவர்களல்லாத பகிரங்க அலுவலர்களினதும் முனைப்பான பணியிலீடுபட்டிருக்கின்ற பாதகாப்புப் படைகளினதும் பொலிஸ் அலுவலர்களினதும் இணைப்பாறிய பாதகாப்புப் படை அதிகாரிகளினதும் அல்லது பொலிஸ் அலுவலர்களினதும் சீருடை தரித்தவர்களாக பெற்றுக்கொள்ளும் புகைப்படங்களை அல்லது கூற்றுக்களை, கட்சிகளை அல்லது வேட்பாளர்களை ஊக்கப்படுத்துகின்ற விதத்தில் அல்லது பங்கம் ஏற்படுத்துகின்ற விதத்தில் வெளியிடுதல், ஒளி/ஒலிபரப்புதல் அல்லது பிரசித்தப்படுத்தல் ஆகாது.

2.13 குழுநிலைக் கலந்துரையாடல்களுக்கான பங்குபற்றுநர்களைத் தெரிவுசெய்யும்போது அனைத்து இலத்திரனியல் ஊடக நிறுவனங்களும் பங்குபற்றுநர்களின் அமைப்பு சமநிலையானதாக இருக்கின்ற விதத்தில் நியாயமான முறையில் செயல்படுதல் வேண்டும். ஒவ்வோர் ஊடக நிறுவனமும், எவரேனும் பங்குபற்றுநர் குறிப்பிட்ட மொழியில் தேர்ச்சியற்றவராக உள்ளாரோ அக்குறிப்பிட்ட மொழியில் நிகழ்ச்சியை நடாத்துவதன் மூலம் அத்தகைய பங்குபற்றுநருக்கு பங்கம் ஏற்படுகின்ற வகையில் நிகழ்ச்சிகளை நெறிப்படுத்துவதனைத் தவிர்த்தல் வேண்டும். தெளிவற்ற அல்லது புரிந்துகொள்வதற்கு சிரமமான வினாக்களைத் தொடுப்பதன் மூலம் பெற்றுக்கொள்ளப்படும் தகவல்களை வெளியிடுதலாகாது என்பதுடன் ஒருபோதும் அத்தகைய வினாக்கள் தொடுக்கப்படுதலாகாது. நிகழ்ச்சியின் ஆரம்பத்தில் ஒழுக்க முறையற்றனவாக உள்ள அல்லது மத நல்லிணக்கத்திற்கு அல்லது இன ஐக்கியத்துக்கு ஊறுவிளைவிக்கின்றனவாக உள்ள கூற்றுக்களை நிகழ்ச்சியிலான பங்குபற்றுநர் அளிக்கக் கூடாதென அவர் எச்சரிக்கைப்படுத்தப்படுதல் வேண்டும் என்பதுடன் கலந்துரையாடல் நடைபெறுவதற்கிடையில் அத்தகைய கூற்றுக்கள் அளிக்கப்படின, உடனடியாக அந்நிகழ்ச்சி நிறுத்தப்படுதல் வேண்டும்.

2.14 தொலைபேசி வாயிலாக வினாக்களையும் தகவல்களையும் பெற்றுக்கொண்டு நடாத்தப்படும் ஏதேனும் நிகழ்ச்சியில், ஒழுக்கத்துக்கு முரணானதாகவிராத, மத நல்லிணக்கத்திற்கு அல்லது இன ஐக்கியத்திற்கு ஊறுவிளைவிக்காத மற்றும் தேர்தல் தொடர்பான சட்டங்களுக்கு ஒத்திசைவானதாக அவர்களினால் முன்வைக்கப்படும் வினாக்களுக்கும் பிரேரணைகளுக்கும் ஒத்த வாய்ப்பளிக்கப்படுதல் வேண்டும். அத்தகைய தொலைபேசி வாயிலான நிகழ்ச்சியொன்றை நெறிப்படுத்துகின்ற ஆள் ஒவ்வொருவரும் சமச்சீரற்ற தொலைபேசி வாயிலான நிகழ்ச்சிக்காக வகைசொல்ல வேண்டியவராதல் வேண்டும்.

2.15 யாதேனும் இலத்திரனியல் அல்லது அச்ச ஊடக நிறுவனத்தின் எவரேனும் தவிசாளர், முகாமைச் சபை உறுப்பினர், பணிப்பாளர் அல்லது எவரேனும் ஊடகவியலாளர் அரசியற் செயற்பாடுகளில் முனைப்பாக ஈடுபடுவாராயின், அத்துடன் அத்தகைய ஏதேனும் செயற்பாடு, சமச்சீரான ஒலிபரப்பை அல்லது வெளியீட்டை வழங்குவதில் அக்கறை முரண்பாட்டை தோற்றுவிக்கக்கூடியதாக இருக்கின்றவிடத்து, அத்தகைய ஆள், நிறுவனத்தின் முகாமைக்கு பின்வருவனவற்றை எழுத்தில் அறிவித்தல் வேண்டும்:-

(அ) அத்தகைய ஆள், அரசியற் செயற்பாடுகளில் சம்பந்தப்பட்டுள்ளமை;

(ஆ) நிறுவனத்தில் வகிக்கின்ற பதவிகள்; அத்துடன்

(இ) அத்தகைய ஆள், நிகழ்ச்சிகளை ஒழுங்குசெய்வதில் அல்லது நெறிப்படுத்துவதில் சம்பந்தப்பட்டுள்ள அளவு.

2.16 யாதேனும் அங்கீகரிக்கப்பட்ட அரசியற் கட்சியில் எவரேனும் முக்கிய பதவியை வகிக்கின்றவிடத்தும், அல்லது ஒத்த தத்துவங்களைக் கொண்டிருக்கின்றவிடத்தும் அத்துடன் தவிசாளர், பணிப்பாளர் சபை உறுப்பினர், பிரதம நிறைவேற்றலுவலர் அல்லது பிரதம பதிப்பாசிரியர் போன்ற அதிகாரங்கொண்ட பதவியை எவரேனும் வகிக்கின்றவிடத்தும் மற்றும் அத்தகைய ஆள் தேர்தலொன்றில் வேட்பாளரொருவராக உள்ளவிடத்தும், அல்லது அத்தகைய ஆள் எந்தக் கட்சியைச் சேர்ந்துள்ளாரோ அந்தக் கட்சி அத்தகைய தேர்தலில்/வாக்கெடுப்பில் போட்டியிடுகின்ற நேரடியாக அல்லது அங்கீகரிக்கப்பட்ட முன்னணியாக அல்லது அதன் கீழானதாக உள்ளவிடத்தும் அவர் அத்தகைய ஊடக நிறுவனத்தில் அவருக்கு குறித்தளிக்கப்பட்ட கடமைகளிலிருந்து தற்காலிகமாக விலகியிருத்தல் வேண்டும். மேலும் அத்தகைய ஆள் தேர்தலில்/வாக்கெடுப்பில் போட்டியிடுகின்ற கட்சியொன்றில் வேட்பாளராக அல்லது அதில் முக்கிய பதவி வகிப்பவராகவிருப்பின், ஏதேனும் தொலைக்காட்சி அல்லது ஒலிபரப்பு அலைவரிசையொன்றில் அரசியல் தன்மையினதான ஏதேனும் நிகழ்ச்சியை நடாத்துவதில் அவர் சம்பந்தப்பட்டிருத்தலாகாது.

2.17 அரசியற் கட்சியொன்றின் எவரேனும் பங்குபற்றுநர், அத்தகைய பங்குபற்றாமைக்கான ஏதேனும் காரணத்தைக் குறித்தளிக்காமல் ஏதேனும் ஊடக நிறுவனத்தில் ஒரு கலந்துரையாடலில் அல்லது நேர்காணலில் பங்குபற்றுவதற்கு மறுக்குமிடத்து, அத்தகைய ஊடக நிறுவனம், அத்தகைய பங்குபற்றாமையை அழுத்திக் கூறுவதற்கு ஒரு வெற்றுக் கதிரையை வெளிக்காட்டி வைத்தலோ அல்லது வேறு ஒத்த நாடக பாணியிலான நிலைமையை உருவாக்குதலோ ஆகாது. பங்குபற்றுநரின் வராமை பற்றி எளிமையானதும் நேரடியானதுமான அறிவித்தலொன்றைச் செய்தல் உகந்ததாகும்.

2.18 தேர்தலொன்று/ வாக்கெடுப்பொன்று பற்றிய அபிப்பிராய வாக்கெடுப்பு ஒன்றின் பெறுபேற்றை ஒலிபரப்புகின்ற ஏதேனும் இலத்திரனியல் ஊடகம், அத்தகைய அபிப்பிராய வாக்கெடுப்பை நடாத்திய ஒழுங்கமைப்பின் பெயரையும் அத்தகைய வாக்கெடுப்புக்கு நிதியளித்த ஒழுங்கமைப்பையும் அல்லது ஆளையும், ஆய்வின்/அபிப்பிராய வாக்கெடுப்பின் தேவைப்பாடு, அதற்காக ஈடுபடுத்தப்பட்ட முறைமையியலையும், மாதிரியின் அளவையும், பிழைகளின் விலிம்பையும், வெளிக்கள வேலைக் காலப்பகுதியையும், அறிவித்தல் அல்லது வெளியிடுதல் வேண்டும். மேலும், ஒலிபரப்புநர் அல்லது வெளியீட்டாளர், அத்தகைய அபிப்பிராய வாக்கெடுப்பு, அத்தகைய வாக்கெடுப்பு நடைபெறும் நேரத்தில் மட்டுமே பொது மக்களின் அபிப்பிராயத்தைப் பிரதிபலிக்கின்றதென்பதைக் குறிப்பிடுதல் வேண்டும்.

- 2.19 வேட்பாளரொருவர்தான் தன்னைச் சாராத வேறேதேனும் கட்சியொன்றின் அல்லது குழுவொன்றின் அல்லது வேட்பாளரொருவரின் வேட்புரிமையை ஊக்கப்படுத்துவதற்கு யாதேனும் கூற்றுக்களை தெரிவிக்கின்ற சந்தர்ப்பத்தில், அத்தகைய கூற்றுக்களை ஒலிபரப்புச் செய்வதன் மூலம் அவற்றுக்கு பிரசித்தமொன்றை வழங்காதிருத்தல் வேண்டும்.

2.20 ஏதேனும் வாக்கெடுப்பு நிலையத்தினுள் அல்லது அஞ்சல் வாக்கெடுப்பு நிலையத்தின் உட்புறத்தில் நிழற்படங்களை எடுப்பதை அல்லது வீடியோ செய்வதை தேர்தல் ஆணைக்குழுவின் உரிய எழுத்திலான சம்மதமின்றியவிடத்து தவிர்த்தல் வேண்டும். அனுமதியின்றிப் பெறப்பட்ட எவையேனும் நிழற்படங்கள் அல்லது வீடியோ காட்சிப் படங்களை இலத்திரனியல் அல்லது சமூக ஊடகங்கள் வாயிலாக பிரசித்தப்படுத்தல் ஆகாது. தேர்தல் ஆணைக்குழுவின் அனுமதியுடன் பெறப்பட்ட நிழற்படங்களும் வீடியோ காட்சிப் படங்களும் கூட வாக்கெடுப்புக்குப் பின்னே வெளியிடப்படலாம் அல்லது ஒளிபரப்பப்படலாம்.

2.21 எவரேனும் வேட்பாளரினால் நடாத்தப்பட்ட அல்லது அவரை உட்படுத்துகின்றதாக ஏதேனும் கட்சி அல்லது சுயேச்சைக் குழுவின் வேட்பாளரொருவரை மேம்படுத்துகின்றதாக அல்லது அதன் நிலையைக் குறைக்கின்றதாகத் தேர்தல்/வாக்கெடுப்பு திகதிக்கு முன்னர் ஒளிபரப்பப்பட்ட அல்லது ஒலிபரப்பப்பட்ட அல்லது வெளியிடப்பட்ட ஏதேனும் வர்த்தக விளம்பரம், நொடி வினா-விடை நிகழ்ச்சி, கனிப்பூட்டும் நிகழ்ச்சி, அபிவிருத்திச் செயற்பாடுகள் தொடர்பான ஏதேனும் நிகழ்ச்சி அல்லது அத்தகைய எவையேனும் செயற்பாடுகள் தொடர்பான ஏதேனும் நிகழ்ச்சி, திரைப்படம், தொலைக்காட்சி நாடகம், இசை நிகழ்ச்சி அல்லது அத்தகைய தன்மையினதான வேறேதேனும் நிகழ்ச்சி, தேர்தல்/வாக்கெடுப்புத் திகதிக்கு நேர் முன்னர் நிலவுகின்ற அமைதி காலப்பகுதியின்போது ஒளிபரப்பப்படுதலாகாது அல்லது ஒலிபரப்பப்படுதலாகாது அல்லது வெளியிடப்படுதலாகாது.

2.22 தேர்தல்/வாக்கெடுப்புப் பிரச்சார நடவடிக்கைகள் தொடர்பில் 'அமைதி காலம்' எனப்படுவது தேர்தலை/வாக்கெடுப்பை நடாத்துவதற்கு விதித்துரைக்கப்பட்ட தினத்திற்கு 48 மணி நேரத்திற்கு முன்னர் ஆரம்பித்து தேர்தல் முடிவுகள் வெளியிடப்படுதல் வரையான காலமாகும். ஓர் அரசியல் கட்சி அல்லது வேட்பாளரொருவர் ஊக்கப்படுத்தப்படுவதற்கு அல்லது பாதிப்புக்குள்ளாவதற்கு காரணமாக அமைகின்ற விதத்தில் பிரச்சார நடவடிக்கை அல்லது பிரச்சார விளம்பரம் எதுவும் இக்காலப்பகுதியினுள் வெளியிடப்படுதலாகாது. இருப்பினும், அமைதி காலம் ஆரம்பிப்பதற்கு முந்திய தினத்தில் அரசியல் கட்சிகளை அல்லது வேட்பாளரை ஊக்கப்படுத்துவதற்காக நடாத்தப்படுகின்ற பொதுக் கூட்டங்கள் குறித்த அறிக்கைகள், குறித்த கூட்டங்கள் நடைபெற்ற தினத்திற்கு மறுதினம் வானொலி மற்றும் தொலைக்காட்சி அலைவரிசைகளில் செய்தியறிக்கை இடம்பெறும் ஒரு சந்தர்ப்பத்தில் மாத்திரம் போட்டியிடுகின்ற கட்சிகளுக்கு அல்லது வேட்பாளர்களுக்கு ஒத்த காலப்பகுதி கிடைக்கின்றவாறு பிரச்சாரம் செய்யப்படலாம்.

2.23 மத நம்பிக்கைகள், மத வழிபாடுகள், பேச்சு மொழிகள், இனத்துவம், வழக்காறுகள் மற்றும் சாதிகள் என்பன உட்பட, பல்வேறு ஏதுக்களின் மீது இலங்கை மக்களிடையே குரோதத்தையும் சகிப்புத்தன்மையின்மையையும் உருவாக்கக்கூடிய அல்லது தூண்டக்கூடிய பிரச்சாரத்தை ஒலிபரப்புவதனை அல்லது ஒளிபரப்புவதனை அல்லது வெளியிடுவதனை இலத்திரனியல் ஊடக நிறுவனம் ஒவ்வொன்றும் தவிர்த்தல் வேண்டும்.

2.24 அரசியல் செயற்பாட்டாளர்களிடையேயும் சமூகத்தினுள்ளும் குரோதம் விளைவிக்கின்ற அரசியலை மேம்படுத்துகின்ற பிரச்சாரச் செயற்பாடுகளை ஒவ்வோர் இலத்திரனியல் ஊடக நிறுவனமும் ஒலிபரப்புவதனை அல்லது ஒளிபரப்புவதனை அல்லது வெளியிடுவதனைத் தவிர்த்தல் வேண்டும்.

2.25 ஒவ்வோர் ஊடக நிறுவனமும், வெளிப்படுத்துநரின் சம்மதமின்றி வேறோர் அரசியற் கட்சியின் வேறொரு வேட்பாளர் பற்றி எவரேனும் வேட்பாளரினால் அல்லது ஆதரவாளரினால் முன்னர் அளிக்கப்பட்ட ஏதேனும் கூற்றை மீள வெளியிடுவதனை அல்லது மீள ஒளிபரப்புவதனைத் தவிர்த்தல் வேண்டுமென்பதுடன், அத்தகைய ஆளினால் முன்னர் அளிக்கப்பட்ட அத்தகைய கூற்றை மீண்டும் வெளியிடாதிருக்கும்படி அல்லது ஒளிபரப்பாதிருக்கும்படி வெளிப்படுத்துநரினால் செய்யப்படும் கோரிக்கை குறித்து பரிசீலித்தலும் வேண்டும்.

2.26 அநாமதேய அறிவித்தல்களை அல்லது பிரச்சாரத்தை மற்றும் போலி ஒழுங்கமைப்புகளின் அல்லது ஆட்களின் அல்லது ஒழுங்கமைப்புகளின் அறிவித்தல்களை அல்லது பிரச்சாரத்தை ஏதேனும் ஊடக நிறுவனம் வெளிப்படுத்துதலாகாது. இது தொடர்பான பொறுப்பு அந்தந்த ஊடக நிறுவனத்தைச் சார்ந்ததாகத் வேண்டும்.

- 2.27 ஏதேனும் ஊடக நிறுவனமும், விடயத்துக்கேற்ப, அத்தகைய கூற்றை அளிக்கின்ற அல்லது செய்திகளை வாசிக்கின்ற ஆளும் பிழையான கூற்றுக்களை அல்லது செய்திகளை வெளியிடுதல், ஒலிபரப்புதல் அல்லது ஒளிபரப்புதல் தொடர்பாக சமமான முறையில் வகைசொல்ல வேண்டியதாகவும் வகைசொல்ல வேண்டியவராகவும் இருத்தல் வேண்டுமென்பதுடன், இது தொடர்பாக எழக்கூடிய சட்ட வழக்கு நடவடிக்கைக்கு அமைந்ததாகவும், அமைந்தவராதலும் வேண்டும்.

2.28 தேர்தல் முடிவு எதுவும் தேர்தல் ஆணைக்குழுவினால் உத்தியோகபூர்வமாக வெளியிடப்படும் வரை தேர்தலின்/ வாக்கெடுப்பின் உத்தியோகப்பற்றற்ற முடிவுகளை பகிரங்கப்படுத்துவதைத் தவிர்த்துக் கொள்ள வேண்டும்.

2.29 எல்லா அரசு மற்றும் பகுதியளவிலான அரசு ஊடக நிறுவனங்களும், ஏதேனும் அரசியற் கட்சியை, குழுவை அல்லது வேட்பாளரை ஊக்கப்படுத்துவதற்கு அரசு ஆதனத்தையும் நிதிகளையும் பயன்படுத்துவதனை மற்றும் அரசாங்க அரசிணைக்கு நட்டம் விளைவிப்பதனை அத்துடன் ஏதேனும் நிறுவனத்துக்குச் ஊறு விளைவிக்கும் வகையில் செயலாற்றுவதனைத் தவிர்த்தல் வேண்டும். தனியார் ஊடகங்களும் அவ்வாறே செயலாற்றுவதல் வேண்டும். ஊடக வழிகாட்டிநெறிகள் மீறப்படுதல் தொடர்பில் இலங்கைச் சனநாயக சோசலிசக் குடியரசின் அரசியலமைப்பில் குறித்துரைக்கப்பட்ட தண்டங்களுடன் சேர்த்து மேலதிகமாக, பொறுப்பாகவுள்ளோருக்கு எதிராக ஒழுக்காற்று நடவடிக்கை எடுக்கப்படலாம்.

2.30 எல்லா இலத்திரனியல் ஊடக நிறுவனங்களின் உரிமையாளர்களும் இவ்வழிகாட்டிநெறிகளைக் கடைப்பிடித்தல் வேண்டுமென்பதுடன், சம்பந்தப்பட்ட நிறுவனங்களின் தலைவர்கள் அத்தகைய வழிகாட்டிநெறிகளுக்கமைவாக தமது பணியாட்குழுவினர் செயற்படுவதனை உறுதிப்படுத்துதலும் வேண்டும்.

2.31 யாதேனும் தேர்தல்/வாக்கெடுப்பு காலப்பகுதியின்போது, சமூக ஊடக வலைத்தளங்களின் உரிமையாளர்களும் அவற்றின் நிருவாகிகளும் கேபிள் தொலைக்காட்சி அலைவரிசைகளின் உரிமையாளர்களும் இவ்வூடக வழிகாட்டிநெறிகளைப் பின்பற்றியொழுகுதல் அவர்களின் பொறுப்பாதல் வேண்டும்.

2.32 சுதந்திரமானதும் நியாயமானதுமான தேர்தலை உறுதிப்படுத்துவதற்கு இவ்வழிகாட்டிநெறிகளைப் பின்பற்றியொழுகுவது அத்தியாவசியமாக இருப்பதனால், இவ்வழிகாட்டிநெறிகளைக் கடைப்பிடித்தல் ஊடக நிறுவன உரிமையாளர்களினதும் சமூக வலைத்தள நிருவாகிகளினதும் பயனர்களினதும் கடமை மட்டுமன்றி, அவர்களின் பொறுப்புமாகும். சுதந்திரமானதும் நீதியானதுமான ஒரு தேர்தலை/ வாக்கெடுப்பை நடாத்துவதற்கு இந்த ஊடக வழிகாட்டிநெறிகளுக்கமைய செயலாற்றுவது இன்றியமையாதாக இருப்பதே அதற்குரிய காரணமாகும்.

2.33 தேர்தல்/வாக்கெடுப்பு காலப்பகுதியினுள் அரசியல்வாதிகளினால் அல்லது வேறு ஆட்களினால் வன்செயல்கள், தேர்தல் சட்ட மீறல்கள் மற்றும் சட்டவிரோத செயல்களை மதித்து அல்லது சமூகக் குழுக்களுக்கிடையில் கொந்தளிப்புகளும் வன்செயல்களும் ஏற்படக்கூடிய விதத்தில் மேற்கொள்ளப்படும் கூற்றுகள், உரைகள் அல்லது ஒலிநாடாக்களை ஒளி/ ஒலிபரப்புவதைத் தவிர்த்துகொள்வதற்கு அனைத்து ஊடக நிறுவனங்களும் நடவடிக்கையெடுத்தல் வேண்டும்.

2.34 ஊடக ஒழுக்கநெறிகளைக் கடைப்பிடித்தலும் அவற்றுக்கு அமைந்தொழுகுதலும் ஒவ்வோர் இலத்திரனியல் மற்றும் அச்சு ஊடக நிறுவனத்தினதும் பொறுப்பாதல் வேண்டும்.

2.35 இந்த ஊடக வழிகாட்டிநெறிகளுக்கு இணங்கியவாறான அல்லது இணங்காதவாறான விடயங்கள் தொடர்பான வானொலி, தொலைக்காட்சி அல்லது இணைய/ சமூக ஊடக வலைத்தளங்கள் ஆகிய ஊடகம் எதனிலும் மேற்கொள்ளப்படுகின்ற வெளியீடுகள், அறிக்கைகள் அல்லது பிரச்சாரங்கள் மூலம் இலங்கைச் சனநாயக சோசலிசக் குடியரசின் அரசியலமைப்பு அல்லது நாட்டில் செயல்வலுவிலுள்ள தேர்தல்/வாக்கெடுப்புச் சட்டம் அல்லது வேறெந்தச் சட்டமும் மீறப்படுமாயின், அவ்வாறான வெளியீடுகள், அறிக்கைகள் அல்லது பிரச்சாரங்களைச் செய்வதை அல்லது ஒலிபரப்பு, ஒளிபரப்பு செய்வதைத் தவிர்த்துக்கொள்ளல் வேண்டும்.

அட்டவணை இல. 03

3. அச்ச ஊடக நிறுவனங்களுக்கான ஊடக வழிகாட்டி நெறிகள்

- 3.1 ஒவ்வோர் அச்ச ஊடக நிறுவனமும் யாதேனுமொரு தேர்தல்/ வாக்கெடுப்பு தொடர்பாக அறிக்கையிடும்போது நடுவுநிலைமையானதாகவும் பக்கச்சார்பற்றதாகவும் இருக்க வேண்டுமென்பதுடன், போட்டியிடும் யாதேனுமோர் அரசியற் கட்சிக்கு, சுயேச்சைக் குழுவுக்கு அல்லது வேட்பாளருக்கு பங்கம் ஏற்படாதவாறும் வாய்ப்பான ஒருநிலை ஏற்படாதவாறும் அரசியல் கட்சியொன்றுக்கு, சுயேச்சைக் குழுவொன்றுக்கு அல்லது வேட்பாளரொருவருக்கு செய்கிறதொன்றில் இடமொதுக்கிக் கொடுக்கப்படுதல் வேண்டும்.

- 3.2 யாதேனுமொருபத்திரிகையாளர் மாநாடு, அநுபந்தம் அல்லது செய்தியறிக்கை தேர்தல்/வாக்கெடுப்புச் சட்டங்களுக்கும் தேர்தல் ஆணைக்குழுவின் ஊடக வழிகாட்டிநெறிகளுக்கும் ஒவ்வாததாக இருப்பின், தேர்தல்/வாக்கெடுப்பு காலப்பகுதியினுள் அவ்வாறான பக்கச்சார்பான அறிக்கையை அல்லது அநுபந்தத்தை பிரசுரிக்காமல் இருப்பது அனைத்து அச்ச ஊடக நிறுவனங்களின் பொறுப்பாதல் வேண்டும்.
- 3.3 தேர்தல்/வாக்கெடுப்பு நடைபெறும் காலப்பகுதியினுள் யாதேனுமொரு சம்பவத்தை அல்லது நிகழ்வை உள்ளடக்கி அது பற்றிய விடயங்களை வேட்பாளர் ஒருவரினால் மேற்கொள்ளப்படுகின்ற கருத்துரைப்புடன் வெளியிடும்போது அத்தகைய சம்பவம் பற்றிய ஆர்வமும் கரிசனையுமுள்ள அல்லது அவ்விடயங்களினால் பாதிப்புக்கு உள்ளாகக்கூடிய சாத்தியமுள்ள வேறேதேனுமொரு கட்சிக்கும் அல்லது சுயேச்சைக் குழுவுக்கும் குறித்த சம்பவம் அல்லது நிகழ்வு தொடர்பில் கட்டணம் அறவிடப்படாமல் கருத்துத் தெரிவிப்பதற்கு வாய்ப்பளிக்கப்படுதல் வேண்டும்.
- 3.4 தேர்தல்/வாக்கெடுப்பு காலப்பகுதியினுள் சனாதிபதி அல்லது பிரதம அமைச்சர் அல்லது எவரேனும் அமைச்சரொருவருக்கு கருத்துத் தெரிவிப்பதற்கு வழங்கப்படும் ஒரு சந்தர்ப்பம் அத்தகைய ஆள் எந்த அரசியற் கட்சியைச் சேர்ந்தவராகவுள்ளாரோ அந்த அரசியற் கட்சிக்குக் கொடுக்கப்பட்ட வெளிப்படுத்துதலாகக் கொள்ளப்படுதல் வேண்டும். ஆதலால், அத்தகைய தேர்தலில்/வாக்கெடுப்பில் போட்டியிடுகின்ற ஏதேனும் எதிரணி அரசியற் கட்சியொன்றினால் அதற்காக பெயர்குறிப்பீடு செய்யப்படும் தலைவரொருவரின் விசேட கலந்துரையாடல்களும் அவ்வாறே அச்ச ஊடகங்கள் ஊடாக வெளிப்படுத்தப்படுமிடத்தும், பிரச்சாரக் கூட்டங்களின் அறிக்கைகள் வெளிப்படுத்தப்படுமிடத்தும் அனைத்து அரசியற் கட்சிகளுக்கும் சுயேச்சைக் குழுக்களுக்கும் வேட்பாளர்களுக்கும் ஒத்த சந்தர்ப்பமும் முன்னுரிமையும் அளிக்கப்படுதல் வேண்டும்.
- 3.5 எவரேனும் வேட்பாளரை ஊக்கப்படுத்துகின்ற விதத்தில் அல்லது வேறு வேட்பாளரொருவருக்கு பங்கம் ஏற்படுகின்ற விதத்தில் வேட்பாளரொருவருக்கு விசேட மற்றும் வாய்ப்பான விதத்தில் கவனிப்பை வழங்கி செய்தித்தாள்களில் இடமொதுக்கிக் கொடுக்கப்படுதல் ஆகாது.
- 3.6 தேர்தலொன்றில்/வாக்கெடுப்பொன்றில் போட்டியிடுகின்ற வேட்பாளரெவரையும் ஊக்கப்படுத்துகின்ற விதத்தில் அல்லது வேறு வேட்பாளரெவருக்கும் பங்கம் ஏற்படுத்துகின்ற விதத்தில் பகிரங்க அலுவலர்களுக்காக நடாத்தப்படும் விரிவுரைகள், நேர்காணல்கள் அல்லது வேறு அநுபந்தங்கள் தேர்தல்/வாக்கெடுப்பு காலப்பகுதியினுள் வெளியிடப்படுதல் ஆகாது.
- 3.7 அரசியல் உரிமைகளை அனுபவிக்க உரித்துடையவர்களல்லாத பகிரங்க அலுவலர்களினதும் முனைப்பான பணியிலீடுபட்டிருக்கின்ற பாதகாப்புப் படைகளினதும் பொலிஸ் அலுவலர்களினதும் இளைப்பாறிய பாதகாப்புப் படை அலுவலர்களினதும் அல்லது பொலிஸ் அலுவலர்களினதும் சீருடை தரித்தவர்களாக பெற்றுக்கொள்ளும் புகைப்படங்களை அல்லது கூற்றுக்களை, கட்சிகளை அல்லது வேட்பாளர்களை ஊக்கப்படுத்துகின்ற விதத்தில் அல்லது பங்கம் ஏற்படுத்துகின்ற விதத்தில் அச்ச ஊடகங்களில் வெளியிடுதல் அல்லது பிரசித்தப்படுத்தல் ஆகாது.
- 3.8 நேர்காணல்களுக்கான பங்குபற்றுநர்களைத் தெரிவுசெய்யும்போது அனைத்து அச்ச ஊடக நிறுவனங்களும் பங்குபற்றுநர்களின் அமைப்பு சமநிலையானதாக இருக்கின்ற விதத்தில் நியாயமான முறையில் செயல்படுதல் வேண்டும். ஒவ்வோர் அச்ச ஊடக நிறுவனமும், நேர்காணலொன்றில் பங்குபற்றும் எவரேனும் பங்குபற்றுநர் எக்குறிப்பிட்ட மொழியில் தேர்ச்சியற்றவராக உள்ளாரோ அக்குறிப்பிட்ட மொழியில் நேர்காணலை நடாத்துவதன் மூலம் அத்தகைய பங்குபற்றுநருக்கு பங்கம் ஏற்படுகின்ற வகையில் நேர்காணலை நெறிப்படுத்தியதன் பின்னர் அறிக்கைகளை வெளியிடுவதனைத் தவிர்த்தல் வேண்டும். பங்குபற்றுநர்களின் நேர்காணல் குறித்த அறிக்கைகளை பிரசுரிக்கின்ற சந்தர்ப்பத்திலும் குறித்த பங்குபற்றுநர் எக்குறிப்பிட்ட மொழியில் தேர்ச்சியுள்ளவராக உள்ளாரோ அக்குறிப்பிட்ட மொழியில் பிரசுரித்தல் வேண்டும். தெளிவற்ற அல்லது புரிந்துகொள்வதற்கு சிரமமான வினாக்களைத் தொடுப்பதன் மூலம் பெற்றுக்கொள்ளப்படும் தகவல்களை பிரசுரித்தலாகாது என்பதுடன் ஒருபோதும் அத்தகைய வினாக்கள் தொடுக்கப்படுதலாகாது. ஒழுக்க முறையற்றனவாக உள்ள அல்லது மத நல்லிணக்கத்திற்கு அல்லது இன ஐக்கியத்துக்கு ஊறுவிளைவிக்கின்றனவாக உள்ள கூற்றுக்களை நேர்காணலின்போது பங்குபற்றுநர் அளிப்பதைத் தவிர்த்துக்கொள்ள வேண்டுமென நேர்காணலின் ஆரம்பத்திலேயே அவருக்கு அறிவிக்கப்படுதல் வேண்டும் என்பதுடன் அவ்வாறான கருத்துக்கள் தெரிவிக்கப்படின, அவற்றை வெளியிடாதிருப்பதற்கு பொறுப்பாயிருத்தல் வேண்டும்.
- 3.9 யாதேனும் அச்ச ஊடக நிறுவனத்தின் எவரேனும் தவிசாளர், முகாமைச் சபை உறுப்பினர், பணிப்பாளர் அல்லது எவரேனும் ஊடகவியலாளர் அரசியற் செயற்பாடுகளில் முனைப்பாக ஈடுபடுவாராயின், அத்துடன் அத்தகைய

ஏதேனும் செயற்பாடு, சமச்சீரான செய்திகளை வழங்குவதில் அக்கறை முரண்பாட்டை தோற்றுவிக்கக்கூடியதாக இருக்கின்றவிடத்து, அத்தகைய ஆள், நிறுவனத்தின் முகாமைக்கு பின்வருவனவற்றை எழுத்தில் அறிவித்தல் வேண்டும்:-

- (அ) அத்தகைய ஆள், அரசியற் செயற்பாடுகளில் சம்பந்தப்பட்டுள்ளமை;
(ஆ) அத்தகைய ஆள் நிறுவனத்தில் வகிக்கின்ற பதவிகள்; அத்துடன்
(இ) செய்திகளையும் செய்தித்தாள் அநுபந்தங்களையும் ஒழுங்குபடுத்துவதில் அல்லது ஒருங்கிணைப்புச்செய்வதில் அத்தகைய ஆள் சம்பந்தப்பட்டுள்ள அளவு.

3.10 யாதேனுமோர் அங்கீகரிக்கப்பட்ட அரசியற் கட்சியில் ஏதேனும் பதவியை வகிக்கின்ற எவரேனுமாள் அத்துடன் ஊடக நிறுவனமொன்றின் தவிசாளர், பணிப்பாளர் சபை உறுப்பினர், பிரதம நிறைவேற்றலுவலர் அல்லது பிரதம பதிப்பாசிரியர் போன்ற அதிகாரங்கொண்ட முக்கிய பதவியை எவரேனுமாள் வகிக்கின்றவிடத்தும், அத்தகைய ஆள் தேர்தலொன்றில்/ வாக்கெடுப்பொன்றில் வேட்பாளரொருவராக உள்ளவிடத்தும் அல்லது அத்தகைய ஆள் எந்தக் கட்சியைச் சேர்ந்துள்ளாரோ அந்தக் கட்சியின் கீழ் நேரடியாக அல்லது அங்கீகரிக்கப்பட்ட முன்னணியாக அத்தகைய தேர்தலில்/ வாக்கெடுப்பில் போட்டியிடுகின்றதாக உள்ளவிடத்தும் அத்தகைய ஆள் ஊடக நிறுவனத்தில் அவருக்கு குறித்தளிக்கப்பட்ட பணிகளிலிருந்து தற்காலிகமாக விலகியிருத்தல் வேண்டும். மேலும் அத்தகைய ஆள் தேர்தலில்/ வாக்கெடுப்பில் போட்டியிடுகின்ற கட்சியொன்றின் வேட்பாளரொருவராக அல்லது தேர்தலில்/வாக்கெடுப்பில் போட்டியிடுகின்ற கட்சியொன்றில் முக்கிய பதவி வகிப்பவராகவிருப்பின், ஏதேனும் அச்ச ஊடக நிறுவனமொன்றாகவிருப்பின், சொல்லப்பட்ட ஊடகத்தின் ஊடக அரசியல் தன்மையினதான ஆக்கங்களை வெளியிடுவதிலிருந்து அவர் தவிர்ந்திருத்தல் வேண்டும்.

3.11 தேர்தலொன்று/வாக்கெடுப்பொன்று பற்றிய அபிப்பிராய வாக்கெடுப்பொன்றின் பெறுபேற்றை வெளியிடுகின்ற ஏதேனும் அச்ச ஊடகம், அத்தகைய அபிப்பிராய வாக்கெடுப்பை நடாத்திய ஒழுங்கமைப்பின் பெயரையும் அத்தகைய பணியை ஒப்படைத்த நிறுவனங்களையும், அதற்கு நிதியளித்த நிறுவனம் அல்லது ஆளின் பெயரையும், ஆய்வின்/அபிப்பிராய வாக்கெடுப்பின் தேவைப்படாட்டையும் அதற்காக ஈடுபடுத்தப்பட்ட முறைமையியலையும் மாதிரியின் அளவையும் பிழைகளின் விளிம்பையும் வெளிக்கள வேலைக் காலப்பகுதியையும் வெளியிடுதல் வேண்டும். மேலும், அத்தகைய அபிப்பிராய வாக்கெடுப்பு, அத்தகைய வாக்கெடுப்பு நடைபெறும் நேரத்தில் காணப்பட்ட பொது மக்களின் அபிப்பிராயத்தைப் பிரதிபலிக்கின்றதென்பதையும் அறிக்கையிடுதல் வேண்டும்.

3.12 எவரேனும் வேட்பாளர், எக்கட்சியை அல்லது குழுவைச் சேர்ந்தவராக இராதுள்ளாரோ, அக்கட்சியின் அல்லது குழுவின் வேட்பாளரொருவரின் வேட்பாண்மையை மேம்படுத்துவதற்கான ஏதேனும் கூற்றை அத்தகைய வேட்பாளர் அளிக்குமிடத்து, அத்தகைய கூற்றை வெளியிடுதல் என்ற வகையாக அத்தகைய கூற்றுக்குப் பிரசித்தமெதுவும் கொடுக்கப்படுதலாகாது.

3.13 ஏதேனும் வாக்கெடுப்பு நிலையத்தின் அல்லது அஞ்சல் வாக்கெடுப்பு நிலையத்தின் உட்புறத்தில் நிழற்படங்களை எடுத்து தேர்தல் ஆணைக்குழுவின் உரிய எழுத்திலான சம்மதமின்றியவிடத்து வெளியிடுதல் ஆகாது. அனுமதியின்றிப் பெறப்பட்ட ஏதேனும் நிழற்படத்தை செய்தித்தாள்களில் பிரசுரித்தல் அல்லது வேறு அச்ச ஊடகங்களில் பிரசுரிக்கப்படுத்தல் ஆகாது. தேர்தல் ஆணைக்குழுவின் அனுமதியுடன் பெறப்பட்ட அல்லது வேறு பெறப்பட்ட நிழற்படங்களாயினும் தேர்தல்/வாக்கெடுப்பு நடைபெற்றதன் பின்னரே வெளியிடப்படுதல் வேண்டும்.

3.14 தேர்தல்/வாக்கெடுப்பு திகதிக்கு முன்னர் வெளியிடப்பட்ட, எவரேனும் வேட்பாளரினால் நடாத்தப்பட்ட அல்லது அவரை உட்படுத்துகின்றதாக ஏதேனும் கட்சி அல்லது சமீபகாலக் குழுவின் வேட்பாளரொருவரை மேம்படுத்துகின்ற அல்லது அதன் நிலையைக் குறைக்கின்ற ஏதேனும் வர்த்தக விளம்பரம், கலந்துரையாடல், அபிவிருத்திச் செயற்பாடு அல்லது அத்தகைய எவையேனும் செயற்பாடுகள் தொடர்பான ஏதேனும் கலந்துரையாடல்கள், செய்தி அறிக்கைகள், அத்தகைய தன்மையினதான வேறேதேனும் செய்தி, தேர்தல்/வாக்கெடுப்புத் திகதிக்கு நேர் முன்னர் நிலவுகின்ற அமைதி காலப்பகுதியின்போது வெளியிடப்படுதலாகாது. அரசியற் கட்சிகளினாலும் வேட்பாளர்களினாலும் வெளியிடப்பட்ட கொள்கைகள், வழங்கப்பட்ட வாக்குறுதிகளின் நன்மை தீமைகள் குறித்து கவனம் செலுத்தி சீர்தூக்கிப்பார்ப்பதற்கும் பரிசீலிப்பதற்கும் வாக்காளரை இயல்பு செய்யும் விதத்தில் அமைதியானதொரு சூழல் வாக்கெடுப்புக்கு முன்னர் காணப்படுவதை முக்கியமானதாகக் கருதுவதாலாகும்.

3.15 தேர்தல்/ வாக்கெடுப்புப் பிரச்சார நடவடிக்கைகள் தொடர்பில் ‘அமைதி காலம்’ எனப்படுவது தேர்தலை/ வாக்கெடுப்பை நடத்துவதற்கு விதித்தரைக்கப்பட்ட தினத்திற்கு 48 மணி நேரத்திற்கு முன்னர் ஆரம்பித்து தேர்தல் முடிவுகள் வெளியிடப்படுதல் வரையான காலமாகும். ஓர் அரசியற் கட்சி அல்லது வேட்பாளர் ஊக்கப்படுத்தப்படுவதற்கு அல்லது பங்கத்திற்கு உள்ளாவதற்கு காரணமாக அமைகின்ற விதத்தில் பிரச்சார விளம்பரம் எதுவும் இக்காலப்பகுதியினுள் வெளியிடப்படுதலாகாது. இருப்பினும், அமைதி காலம் ஆரம்பிப்பதற்கு முந்திய தினத்தில் அரசியற் கட்சிகளை அல்லது வேட்பாளரை ஊக்கப்படுத்துவதற்கு

3.16 மத நம்பிக்கைகள், மத வழிபாடுகள், பேச்சு மொழிகள், இனத்துவம், வழக்காறுகள் மற்றும் சாதிகள், குலங்கள் என்பன உட்பட, பல்வேறு ஏதுக்களின் மீது இலங்கை மக்களிடையே குரோதத்தையும் சகிப்புத்தன்மையின்மையையும் உருவாக்கக்கூடிய அல்லது தூண்டக்கூடிய விதத்தில் செய்தித்தாள் அறிக்கைகளை அல்லது தகவல்களை வெளியிடுவதை அச்ச ஊடக நிறுவனம் ஒவ்வொன்றும் தவிர்த்தல் வேண்டும்.

3.17 சமூகத்தினுள் அல்லது அரசியல் செயற்பாட்டாளர்களிடையே குரோதம் விளைவிக்கின்ற அரசியலை மேம்படுத்துகின்றவாறான செயற்பாடுகளை ஒவ்வோர் அச்ச ஊடக நிறுவனமும் தவிர்த்தல் வேண்டும்.

3.18 ஏதேனும் அச்ச ஊடக நிறுவனம், ஆளடையாளத்தை உறுதிசெய்துகொள்ளாத ஆட்கள் அல்லது ஒழுங்கமைப்புகளின் விளம்பரங்களுக்கு அல்லது பிரச்சாரங்களுக்கு உள்ளடக்கத்தை வழங்காதிருக்க வேண்டும். அவ்வாறு வெளியிடுவதன் மூலம் ஏற்படக்கூடிய பொறுப்பு, குறித்த அச்ச ஊடக நிறுவனத்தைச் சாரும்.

3.19 ஒவ்வோர் அச்ச ஊடக நிறுவனமும், வேறோர் அரசியற் கட்சியின் வேறொரு வேட்பாளர் குறித்து எவரேனும் வேட்பாளரினால் அல்லது ஆதரவாளரினால் முன்னர் அளிக்கப்பட்ட கூற்றை அத்தகைய கூற்றை அளித்த வெளிப்படுத்துநரின் சம்மதமின்றி மீண்டும் வெளியிடுவதைத் தவிர்த்துக்கொள்ள வேண்டுமென்பதுடன், தன்னால் முன்னர் அளிக்கப்பட்ட கூற்றை மீண்டும் வெளியிடுவதைத் தவிர்த்துகொள்ளுமாறு குறித்த வெளிப்படுத்துநரினால் செய்யப்படும் கோரிக்கை குறித்து பரிசீலித்தலும் வேண்டும்.

3.20 விடயத்துக்கேற்ப, ஏதேனும் கூற்றை அல்லது செய்தியை வெளியிடுகின்ற ஏதேனும் அச்ச ஊடக நிறுவனமொன்றிற்கும் அத்தகைய செய்தியை அல்லது கூற்றை வெளியிடுகின்ற ஆளெவருக்கும் பிழையான கூற்றுக்களை அல்லது செய்திகளை வெளியிடுதல் தொடர்பாக சமமான முறையில் வகைசொல்ல வேண்டியதாகவும் வகைசொல்ல வேண்டியவராகவும் இருத்தல் வேண்டுமென்பதுடன், இது தொடர்பாக எழக்கூடிய சட்ட வழக்கு நடவடிக்கைக்கு அமைந்ததாகவும், அமைந்தவராதலும் வேண்டும்.

3.21 தேர்தல்/வாக்கெடுப்பின் முடிவு எதுவும் தேர்தல் ஆணைக்குழுவினால் உத்தியோகபூர்வமாக வெளியிடப்படும் வரை தேர்தலின்/வாக்கெடுப்பின் உத்தியோகப்பற்றற்ற முடிவுகளை பகிரங்கப்படுத்துவதைத் தவிர்த்துக் கொள்ளல் வேண்டும்.

3.22 அனைத்து அரசு, பகுதியளவிலான அரசு மற்றும் அச்ச ஊடக நிறுவனங்களும், ஏதேனும் அரசியற் கட்சியை, குழுவை அல்லது வேட்பாளரை ஊக்கப்படுத்துவதற்கு அரசு ஆதனத்தையும் நிதிகளையும் ஈடுபடுத்துவதன் மூலம் அல்லது அரசினைக்கு நட்பம் விளைவிப்பதனை அல்லது ஏதேனும் நிறுவனத்துக்குச் சேதம் விளைவிக்கும் வகையில் செயலாற்றுவதனைத் தவிர்த்தல் வேண்டும். தனியார் அச்ச ஊடக நிறுவனங்களும் அவ்வாறு செயற்படுதல் வேண்டும். ஊடக வழிகாட்டி நெறிகள் மீறப்படுதல் தொடர்பில் அரசியலமைப்பில் குறித்துரைக்கப்பட்ட தண்டங்களுடன் சேர்த்து மேலதிகமாக, பொறுப்பாகவுள்ளோர் தொடர்பில் உரிய நிறுவனங்களினால் விதிக்கப்பட்டுள்ள ஒழுக்காற்று நடவடிக்கை எடுக்கப்படலாம்.

3.23 அனைத்து அச்ச ஊடகங்களின் உரிமையாளர்களும் இவ்வூடக வழிகாட்டி நெறிகளைக் கடைப்பிடித்தல் வேண்டுமென்பதுடன், அந்தந்த நிறுவனத் தலைவர்கள் அத்தகைய வழிகாட்டி நெறிகளுக்கமைய தமது பணியாட்குழு இயங்குவதனை உறுதிப்படுத்துதலும் வேண்டும்.

3.24 ஏதேனும் தேர்தல்/ வாக்கெடுப்பு காலப்பகுதியினுள், இவ்வூடக வழிகாட்டி நெறிகளுக்கு அமைந்தொழுகுதல், ஒவ்வோர் அச்ச ஊடக நிறுவனத்தினதும் பொறுப்பாதல் வேண்டும்.

3.25 சுதந்திரமானதும் நீதியானதுமானதொரு தேர்தலை/ வாக்கெடுப்பை நடாத்துவதற்கு இவ்வழிகாட்டி நெறிகளைப் பின்பற்றியொழுகுவது அத்தியாவசியமாக உள்ளமையினால், இவ்வழிகாட்டி நெறிகளைக் கடைப்பிடித்தல், அச்ச ஊடக நிறுவனங்களின் உரிமையாளர்களினதும் பயனர்களினதும் கடமை மட்டுமன்றி, அவர்களின் பொறுப்புமாகும்.

3.26 தேர்தல்/வாக்கெடுப்பு காலப்பகுதியினுள் அரசியல்வாதிகளினால் அல்லது வேறு ஆட்களினால் வன்செயல்களையும் தேர்தல் சட்ட மீறல்களையும் சட்டவிரோத செயல்களையும் மதித்து அல்லது சமூகக் குழுக்களுக்கிடையில் கொந்தளிப்புகளும் வன்செயல்களும் ஏற்படக்கூடிய விதத்திலான செய்திகளை, கூற்றுக்களை, உரைகளை அல்லது கலந்துரையாடல்களை வெளியிடுவதைத் தவிர்த்துகொள்வதற்கு அனைத்து அச்ச ஊடக நிறுவனங்களும் நடவடிக்கையெடுத்தல் வேண்டும்.

